
बिहार राज्य धार्मिक न्यास पर्षद् 


अधिसूचना 

23 फरवरी 2018 
सं० 2481 _ श्री राम जानकी, शिव - पार्वती, लक्ष्मी - नारायण धार्मिक न्यास समिति , पोखराहां, रोहतास पर्षद के 
अन्तर्गत निबंधित एक सार्वजनिक धार्मिक न्यास है , जिसकी निबंधन सं0 - 920 है । 

इस न्यास के सुचारू प्रबंधन एवं सम्यक विकास हेतु पूर्व में बिहार हिन्दू धार्मिक न्यास अधिनियम 1950 की 
धारा - 32 के तहत पर्षदीय अधिसूचना ज्ञापांक - 1803, दिनांक - 09 / 01 / 13 द्वारा अंचलधिकारी , नासरीगंज, जिला 
रोहतास की अध्यक्षता में 11 सदस्यीय न्यास समिति का गठन किया गया था । इस समिति का कार्यकाल दिनांक 
23 / 01 / 13 से अगले पांच वर्ष तक था । न्यास समिति ने अपने कार्यकाल के दौरान आय – व्यय विवरण, बजट , पर्षद 
शुल्क आदि ससमय पर्षद को प्रेषित करते रहे हैं । न्यास की व्यवस्था भी सुचारू रूप से होती रही है । इस न्यास के 
संबंध में न्यास समिति के बैठक द्वारा नवीन न्यास समिति के गठन हेतु पारित प्रस्ताव पर्षद के अनुमोदनार्थ प्राप्त हुआ । 
न्यास समिति के प्रस्ताव के साथ अंचलाधिकारी , नासरीगंज का पत्रांक - 398, दिनांक - 07 / 11 / 17 भी अनुलग्न के 
रूप में प्राप्त हुआ, जिसमें न्यास समिति हेतु प्रस्तावित नामों की अनुशंसा की गयी थी । अंचलाधिकारी, नासरीगंज द्वारा 
अनुशंसित नामों की सूची में वर्णित व्यक्तियों के चरित्र सत्यापन हेतु पर्षदीय पत्रांक - 2213, दिनांक - 23 / 01 / 18 
द्वारा थाना प्रभारी, नासरीगंज को पत्र प्रेषित किया गया । तदनुसार थाना प्रभारी, नासरीगंज का पत्र सं0 - डी0आर0 
नं0 - 263 / 18, दिनांक - 29 / 01 / 18 द्वारा उक्त नामों में से क्रमांक - 6 को छोड़कर शेष 10 नामों का 
चरित्र - सत्यापन प्राप्त हुआ । तदनुसार प्राप्त नामों के चरित्र - सत्यापन के उपरांत 10 सदस्यों की नवीन न्यास समिति 
गठन किया जाना उचित प्रतीत होता हे । 

अतः मैं , सुरेन्द्र प्रसाद शर्मा, प्रशासक , बिहार हिन्दू धार्मिक न्यास अधिनियम, 1950 की धारा - 8 ( क ) सह 
पठित धारा - 32 (1) एवं 81 ( ख ) के तहत प्रदत्त शक्तियों का प्रयोग करते हुए " श्री राम जानकी, शिव - पार्वती , 
लक्ष्मी - नारायण धार्मिक न्यास समिति , पोखराहां, रोहतास " के सुचारू प्रबंधन , सम्पत्तियों की सुरक्षा तथा सम्यक विकास 
के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति का गठन करता हूँ | 

योजना 
अधिनियम की धारा - 32 के तहत निरूपित इस योजना का नाम " श्री राम जानकी, शिव - पार्वती, 
लक्ष्मी - नारायण मंदिर न्यास योजना, पोखराहां, रोहतास होगा तथा इसके कार्यान्वयन एवं संचालन 
के लिए गठित न्यास समिति का नाम " श्री राम जानकी, शिव -पार्वती, लक्ष्मी -नारायण मंदिर न्यास 

समिति , पोखराहां, रोहतास " होगा, जिसमें न्यास की समग्र चल - अचल संपत्ति के संधारण एवं 
संचालन का अधिकार निहित होगा । 
इस न्यास समिति का मुख्य कर्त्तव्य न्यास की संपत्ति की सुरक्षा एवं सुसंचालन तथा मंदिर की 
परम्परा एवं आचारों के अनुकूल पूजा - पाठ एवं साधु - सेवा की समुचित व्यवस्था करना होगा । 
न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया 
जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा । 
न्यास की आय – व्यय में आर्थिक शुचिता एवं पारदर्शिता रखना न्यास समिति की असली कसौटी 
होगा । 
न्यास समिति अधिनियम एवं उप - विधि में वर्णित सभी नियमों का पालने करते हुए प्रतिवर्ष न्यास के 
आय - व्यय की विवरणी , अंकेक्षण प्रतिवेदन , कार्यवृत आदि सम्यक रूप से पर्षद को प्रेषित करेगी । 
अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 
न्यास समिति द्वारा कोई नयी योजना न्यास हित में आवश्यक समझा जायेगा, तो इस हेतु निर्धारित 
विशेष बैठक में प्रस्ताव पारित कर पर्षद के अनुमोदन के लिए भेजेगी । 
न्यास समिति न्यास की अतिक्रमित / हस्तांरित भूमि " यदि कोई हो तो ", उसकी वापसी के लिए 
समुचित वैधानिक कार्रवाई करेगी । 
इस योजना में परिवर्तन , परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद 
में निहित होगा । 
न्यास सम्पत्तियों का विक्रय, पट्टा, विनिमय या किसी तरह से संक्रमण नहीं करेंगे । 

स समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेगें या न्यास 
हित के प्रतिकुल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की 
जाएगी । 
न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में 

आरोप – पात्रित होंगे तो , उनकी अर्हता स्वतः समाप्त हो जायेगी । 
पर्षद द्वारा निरूपित योजना को मूर्त रूप देने के लिए निम्नलिखित सदस्यों को न्यास समिति गठित की 
जाती है: 
अंचलाधिकारी, नासरीगंज, रोहतास 

पदेन अध्यक्ष 
श्री कार्तिक कुमार सिंह कुशवाहा, 
पे० - स्व0 बुधन सिंह, पोखराहां, अतिमी, जिला - रोहतास 

सचिव 
श्रीमति मालती देवी पति - स्व० राज किशोर सिंह " 

कोषाध्यक्ष 
श्री दीप नारायण सिंह पिता - स्व0 गुरूचरण सिंह 

सदस्य 
श्री तारकेश्वर तिवारी पिता - स्व० रंगनाथ तिवारी " 

सेवायत - सह - सदस्य 
श्रीमति अनिता देवी पति - सुरेश राम 

सदस्य 
श्रीमति धर्मशिला देवी पति - सुरेश कुमार सिंह " 

सदस्य 
श्री भगवान शर्मा पिता - स्व० वृजनन्दन शर्मा " 

सदस्य 
श्री यमुना प्रसाद शर्मा पिता - स्व0 राम कृष्ण शर्मा " 

सदस्य 
श्री कामख्या नारायण सिंह पिता - स्व० वैजनाथ सिंह " 

सदस्य 

विश्वासभाजन, 
सुरेन्द्र प्रसाद शर्मा, 

प्रशासक । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

